


Брат Мурат



ДУНЕЙ ХЬЭХУ

усэбэ

Брат Мурат  
**Дуней хьэху. Усэбэ**

«Издательские решения»

## **Брат Мурат**

Дуней хьэху. Усэбэ / Брат Мурат — «Издательские решения»,

ISBN 978-5-44-905655-9

Сборник стихов поэта Брат Мурата «Бренный мир» на черкесском языке. Мурат из поколения новой волны поэтов, привнесших в черкесскую поэзию новые веяния, гармонично вплетая их в старые традиции.

ISBN 978-5-44-905655-9

© Брат Мурат  
© Издательские решения

## Содержание

Дунейм и гьунэр	6
Бжыхьэ	7
Адыгэ дунейр	8
Ныжэбэ	9
Псэ 1эмалыншэ	10
Гьуэгухэр	11
Адыгэ нып	12
Кьэдгъэзэжынуш	13
Дыдей	14
Хьэдэ гьуэгу гьыбзэ	15
(1уэры1уатэм щыщ)	16
Мэльтэ...	17
Псэбыдэ	18
Кьык1э фадэр, ныбжьэгьу!	19
Насып хэт хуэмейр?	20
Льэмб	21
Щ1эдэ1ук1ыт	22
Сэмбыр 1уащхьэ	23
Адыгэр зыхуэдэр	24
Пэплъэ	25
Шэ ф1ыц1э	26
Конец ознакомительного фрагмента.	27

# Дуней хьэху Усэбэ

**Брат Мурат**

*Редактор* Владимир Абитов

© Брат Мурат, 2018

ISBN 978-5-4490-5655-9

Создано в интеллектуальной издательской системе Ridero

## Дунейм и гъунэр

Дунейм и гъунэр псэк1э кьэплыхъуамэ  
Сыт щыгъуи уи псэр ик1эм богъуэтыж.  
Хэкуншэ уи щхьэр ауэ хъуамэ,  
Темыт дунейм уэр щхьэк1э гупсэхуж.

Хотаджэ лъым пщэдджыжк1э дыгъэ хамэр,  
Лъы пц1ам ар хэлъу мы дунейм йохыж.  
Псэхугъуэ тынш уи тхыц1эм кылыыхъуами,  
Насыпу ябжыр жьауэ пхуэмыхъуж.

Мыхъуж узыншэ гьейшея уи Тхьэшхуэр,  
Тхьэмпэ кьек1урэххэм дыцэ щ1эмылгыж.  
Жындугъуэ псэхэххэр жэщк1э мэдыхьэшхыр,  
Вагъуэ кьэлыбхэм лэф1 ящ1эмылгыж.

1эзэгъуэ-хуцхъуэу ек1уу уэ уи бамп1эм  
Дуней лэф1ыгъуэм зы кьыхэпхыжынт —  
Уи кьупшхьэ хужьхэр Хэкум и щ1ы ф1ыщ1эм  
Иплхьэжмэ, тыншу уи псэр псэхужынт.

## БЖЫХЬЭ

Мы си псэм бжыхьэр пкыуэ щ1эуваши,  
Жэбза дунейм тэмакыр ф1екъузык1.  
Мо псым щ1эль мывэр си нэм кыщ1эплъаши,  
Кысф1оц1 а мывэм сэ сызэхич1ык1.

Гьэпщк1уп1э симы1эжу, уэхым ситци,  
Гурыгьур бгъафэм уэру кыдолъей.  
Псэ зэхэщ1ык1ым тегъэщ1эн сищ1аши,  
Сэ гуры1уэгьуэр тк1ийуэ кызолей.

Нэ1уагь игуэшу бжыхьэр кьек1урэхаци,  
Дэсхын гу бамп1эр сэ схузэф1эмык1.  
Щхьээкьуэныгьэр си псэм пкырыхьаши —  
Мо псым хэль мывэ псори кыщ1оплъык1.

Щхьэж и мывэжыр псыхьуэм кыдоджык1ри,  
Псым и уэрэду макъхэр зэхохьэж.  
Щхьээкьуэныгьэу щы1эр зы мэхьужри,  
Тхьээкьуэныгьэу уэгум ар йохьэж.

## Адыгэ дунейр

Адыгэ дунейр мэкьутэжри  
Уафэшхуэм зы хьуэск I кьыхэмыж.  
Анэбзэр лыы щIауэ Iум щожри  
Ди лъэIухэр Тхьэм деж нэмысыж.

Кьуаргь-вындхэм гукьеуэ ягуэшри,  
Щхьэж лыысу ибагэ ятыж.  
КьагьаIуэ дунейр, тхьэ траIуэжри —  
Фи Тхьэшхуэр дунейм темытыж.

Псэр Тхьэшхуэм и тхьпхьэу кьытIутци,  
Си ныбжьым сещIыж сэ IэнкIун.  
Дьпсоууэ уэгу льящIэм дыщIэтци,  
Дамашхьэр хузощI щIэгьэкьуэн.

Дамашхьэр хуэдгьэщI щIэгьэкьуэн!

## Ныжэбэ

Ныжэбэ сепщ1ыхьащ зауэжыр шымы1ауэ,  
Льыиф бийжхэр кьыттемыбэнауэ,  
Маф1эсым ди кьуажэжхэр имысауэ,  
Л1ы бланэ хахуэхэр а зауэм имыхьауэ,  
А зауэм хэк1уэдауэ хуар кьелауэ,  
Си лъэпкьым хуэкур ирамыгъэбгынауэ,  
Адыгэ щ1ыльэр зэбгырамыльэфуэ,  
Адыгэ уафэри мамыру кьэнэжауэ,  
Сабийхэр псэууэ тхъэжу кьэтэджауэ,  
Сабийхэм бын езым кьащ1эхьуэжауэ,  
Хьэзабу хьуар си лъэпкьым щхьэщык1ауэ,  
Адыгэ хабзэм псори дыпыщ1ауэ,  
Адыгэ хэкур ек1уу щ1эрэщ1ауэ...

Сыкьызэщыури нэпсхэр слъэщ1ыжаш.

## Псэ 1эмалыншэ

Псэ 1эмалыншэм, нэф гупзешэу,  
Ныбжь бзагуэ гьэрхэр кырешэк1,  
Щ1ым кьупщхэ щ1эльхэр бзэ щ1эиншэу  
Псынэпс уэгу щ1эплхэм зрашэк1...

Мы дунейжым хьэрыгьажэу  
Зэман жаншархьыр кырехуэк1,  
Дыгьэ ешар гьуэгурык1уэм ежьэу  
Кьухьэп1эм нэсмэ кьызопльэк1...

Псы кьемыхахэм хуоплэр гугьэр,  
Гьунапкьэм кьуэльым зеузэщ1,  
Пщэдейр и пльап1эу кьохьэр дыгьэр,  
Дунейм и гьащ1эм махуэр хуощ1...

Тхьэм жи1эм, псэуэ нэху дыкьик1мэ,  
Аргуэру дыгьэр кьытпежьэнщ.  
Псэ 1эмалыншэр п1эщ1эмык1мэ,  
Аргуэру гьуэгум утришэнщ...

## Гьуэгухэр

Гьуэгухэр Хэкужьым мэк1уэж,  
Хьэзаб урамхэм к1уэц1рык1ыурэ.  
Псэм и хьуахуэ гук1эр  
Я тхыц1э гьурхэм ярыльурэ,  
Жэщи махуи ямы1эу,  
Гьуэгухэр Хэкужьым мэк1уэж.

Гьуэгухэр Хэкужьым мэк1уэж,  
Щ1ыльэ занц1эр ягьэхьурейурэ.  
Нэпс ежэххэм  
Гу пц1анэ льэмыж тральхьэурэ,  
Мыпсэхужхэу,  
Гьуэгухэр хэкужьым мэк1уэж.

Гьуэгухэр Хэкужьыр мэк1уэж.  
Хэку гуф1ак1эм догьуальхьэри гьуэгухэр,  
Гьуэгуу хьуар зэхохьэж.

Гьуэгухэр Хэкужьым мэк1уэж.  
Гьуэгухэр Хэкужьым мэк1уэжри  
Гьуэгурык1уэхэри йок1уэл1эж.

## АДЫГЭ НЫП

Адыгэ ныпыр – адыгэ напэш,  
Тхьэри ди пашэш, ди япэ итш.  
Адыгэ хэкур махуэм и хаплэш,  
Пэжым и ныбжым адыгэр щлэтш!

Ныпыр мэхуарзэ, псэр дохуэразэ,  
Щхьэхуитыныгъэм гур иуэрсэрщ —  
Вагъуэ пщыклутлыр ди гъашлэ гъуазэш,  
Шабзищ зэкъуэтхэр гуйм хуэхьэзырщ!

## Къэдгъээжынуц

Къэдгъээжынуц.  
Ди адэжь хэкум дыкъэк1уэжынуц.  
Дыкъэк1уэжынуц.  
Ди гук1э льяпсэри зэпытц1эжынуц.  
Ды1утэжынуц.  
Адыгэ щ1ыльэм гу щытхуэжынуц.  
Къэдгъээжынуц.  
Щ1ыр зэгуэк1ами дызэпрык1ынуц.  
Дыкъэк1уэжынуц.  
Сыт къэмышьуами къэдгъээжынуц.  
Ды1уэтэжынуц.  
Ди жьэгухэм маф1эри къэлыбыжынуц.  
Къэдгъээжынуц.  
Адыгэ уафэми щхьэщэ хуэтц1ынуц.  
Дыкъэк1уэжынуц.  
Адыгэ щ1ыльэми 1эпл1э етхынуц.  
Ды1уэтэжынуц.  
Ди хэкум и псэр кы1уэхьэжынуц.  
Къэдгъээжынуц.  
Адыгэ хадэхэр къэгъэгъэжынуц.  
Дыкъэк1уэжынуц.  
Адыгэ щ1ыльэри щ1эрэц1эжынуц.  
Ды1уэтэжынуц.  
Хэкум гу щытхуэурэ зыдгъэнц1ыжынуц.

Къэдгъээжынуц!  
Дыкъэк1уэжынуц!  
Ды1уэтэжынуц!

## Дыдей

Нанэ, нанэ, сабий гы макъ зэхызох.  
Жьыбгъэр мэвури аращ, нану, жей.  
Нанэ, нанэ, ди куэбжэм хьэдагъэ кыдохьэ.  
Ди хьэр мэкьугъри аращ, нану, жей.  
Нанэ, нанэ, ди бжэм зыгуэрхэр къотыркъ.  
Адыгэ гукъэк1 тысып1эншэр  
Мэджадэриращ, нану, жей.  
Нанэ, нанэ, си п1эщхьагъыр къауфэразыхь.  
Лъэп1къ лъэпсэрыхым ихьахэр  
Щ1эупщ1ак1уэ къэк1уахэщиращ.  
Ахэр дыдейщ, нэну, жей.

## Хьэдэ гьуэгу гьыбзэ

Анэшхуэ дыщэхэм я гур кьигьык1ыурэ, уей,  
1уэдыщэ пагэм и льяпсэр игьук1ти, рыуей.  
Яхуэмыухуэрэ л1ыгьэр адэжьхэми, уей,  
Я гьащ1э мыгьуэри я1эщ1эухэт, рыуей.

Кьуажэ исык1хэм я 1угьуэ ф1ыщ1эжьхэми, уей,  
Уафэшхуэ кьашхуэр вындыфэу ира1эт, рыуей.  
Ц1ыхубз унэхухэм нэпс-л1ыпсу кьапыжхэри, уей,  
Хы ф1ыщ1э фабгьуэм и тепхуэ хуэхунти, рыуей.

Сабий 1эхуамбэу пщ1ырыщ1 бзу дамэхэр, уей,  
Анэ ял1ам и быдышэм хущ1эджэт, рыуей.  
Зи лээ щ1эхуахэр дыгьужь хьужа хьэжьхэми, уей,  
Я псэр хэмык1 щ1ык1э 1ус яхуэхужти, рыуей.

Псэхэр гу1эгьуэк1э льяфэу изы1эхэр, уей,  
Ди кхьашхьэжь льяхэхэм кьафэу щыуджхэт, рыуей.  
Уафэ гуащ1эншэри дыгьэм ибгынэмэ, уей,  
Гугьэ хэмыльт аргурыж тэджыжынк1э, рыуей.

Дуней кьутэжым хьэзабу кьигьавэхэр, уей,  
Льэпкь иракьухьым хуэхужт и гьумылэ, рыуей.  
Ажалу зиц1эри льэпкьым и шауэти, уей,  
Зи псэ зытахэм ц1ыху псэхэр щ1эфыгьуэт, рыуей.

Я псэр кьагьанэурэ 1эбжыб зэрызурэ, уей,  
Хэку дыщэ льяп1эри ягьэкуэшыжти, рыуей.  
Хэкуншэ ибэу дунейм кьытенахэми, уей,  
Нэпс ягьэжахэр тенджыз и пэлытэти, рыуей.

Щхьэхутыныгьэм лхуидийр щ1эзытахэми, уей,  
Хэку 1эпкьльэкьыпхьэт я кьумщхьэ нэху-хужьхэр, рыуей!  
Щхьэнтэ яхуищ1и ди льэпкь гуауэ гуащ1эхэр, уей,  
Биижь льяифхэм я бынхэм ди Тхьэшхуэм, рыуей.

## (1уэры1уатэм щыщ)

Гьуэтыж и шу зэшхэм жэцк1э уахьумэурэ, уей,  
Шокьуэ, Кьурэмбий, Бийщ1эс, Щ1эмык1,  
К1эсыж ижырабгьумк1э, уей, ри,  
Мэлыкьу, Кьуапапц1э, Ц1эрымы1у, Мы1умыш,  
Шуц1ык1у уи сэмэгумк1э, уей, ри,  
Псэхьумэ хуцхьуэу 1уашхьэмахуэ унысхудахти,  
Псэтхьэ и маф1элыгьейм дызэхисыхьыурэ, уей,  
Ди псэхэр игьэтк1ути,  
Тлэпщ и к1ыщ уадэмк1э кьыддэдэхащ1эурэ, уей,  
Ди псэхэр зэхигьэжыхьти,  
Гьуэтыж и шу зэшхэм уахьумэурэ, уей,  
Шокьуэ, Кьурэмбий, Бийщ1эс, Щ1эмык1,  
К1эсыж ижырабгьумк1э, уей, ри,  
Мэлыкьу, Кьуапапц1э, Ц1эрымы1у, Мы1умыш,  
Шуц1ык1у уи сэмэгумк1э, уей, ри,  
Хьэуам урагьэуурэ 1уашхьэмахуэ укьырахьэхьжти,  
Гьуэтыж и шу зэшхэм кьыпхуэсакьыпэурэ, уей,  
Ди унэжь ц1ык1ум укьысхуахьыжти,  
Пщэджыжь дыгьэм дыпэджэурэ, уей,  
Т1ур зы псэ хьуауэ дыкьэбэужт!

## Мэлыатэ...

Мэлыатэ, мэлыатэ,  
кырухэр мэлыатэ,  
Кырухэм я гыбзэм  
уэфэгур ебзытэ,  
Хэку махуэ ябгынэм  
кыхуэнэ гукъанэм  
Уафэгур трезык1ри  
щ1ыр пц1анэу кьегъанэ...

Мэлыатэ, мэлыатэ,  
гукъеуэр я1уатэ,  
Уар дамэк1э язри,  
хьэрш жыжьэм холъатэ.  
Я гыбзэ гукъутэр  
гум хуэшу хуолъадэ,  
Ди пльэгъуэр ирахри  
щ1ы нэзым док1уадэ...

Кырухэу ди псэгъухэм  
ира1уэр ди гыбзэр,  
Лыджанэ кырухэм  
ди гук1эр ягъабзэр.  
Кытпэплъэ ди тхэгъухэм  
хуагуэшыр ди пльэгъуэр —  
Я щ1ыбымк1э шапхэу  
къэлыбу уэгу лъагъуэр...

## Псэбыдэ

Уэ щхьэхьыу дэнэ ужэрэ, Псэбыдэ?  
Уи шыжым и лъэр мывэ кьуршхэм щ1ах.  
Ихьухьыпэну ухуэмеймэ уи гур мывэ быдэ,  
Адийху уи лъэгъуныгъэр щомыуцэху...

Л1эныгъэм щхьэк1э махуэ кьэси игъуэщ,  
Ар щхьэк1э упсэуну нэхъри нэхъ игъуэжщ,  
Щхьэхуиту упсэуныр икьук1э л1ыгъэщ,  
Псэхуиту упсэуныр – нэхъри нэхъ л1ыгъэжщ.

Щ1ы ф1ыц1эм и ф1ыц1агъыр щхьэнтэ гьурми,  
Псэ закьуэм и п1эщхьэгъыр нэхъри нэхъ гьурыжщ.  
Щхьэзакьуэныгъэр кьызэрапщыр и тк1иягъмэ,  
Ф1ыльагъуныгъэр зэралытэр и лъэгагъщ.

Гурыщ1э щэхур мы1уэтамэ псэм и мыгъуэщ,  
Уи лъагъуныгъэр бгъэлъэгъуэну мьемык1у,  
Быуцэхуфамэ уи гум илгыр, зык1э, л1ыгъэщ,  
Бы1уэтэфэмэ ар – ар л1ыгъэм и гущ1ы1уш!

## Къик1э фадэр, ныбжьэгъу!

Сыту 1эф1 мы дунейр, си къуэшыжь!  
Шыжьыр жыггэм иггэшми,  
Шыбзым нэф1к1э хуоплъэк1.  
Ныбжьыр йок1,  
Ауэ псэм и щ1алэгъуэр имык1.

Къик1э фадэр, ныбжьэгъу!

Сыту 1эф1 мы дунейр, си къуэшыжь!  
Къэдггэггэ1у уэрэджу,  
Жы жыгырур ирежу,  
Нэхур щыху,  
Гуауэ гуащ1эр гьущ1ыху!

Къик1э фадэр, ныбжьэгъу!

Сыту 1эф1 мы дунейр, си къуэшыжь!  
Бжьэм къигггахьуэ фадэжь.  
Гьуар ф1эк1а мыггэггэж,  
Л1ар мыггыж,  
Гьын зых – мэгуф1эж.

Къик1э фадэр, ныбжьэгъу!

Сыту 1эф1 мы дунейр, си къуэшыжь!  
Дыггэр ди псэу къытхуопс,  
Псынэм ди 1ур елъэс.  
Хьуар блэк1ащ,  
Къытпэщылгыр къэк1уэнщ,

Къик1э фадэр, ныбжьэгъу.

## Насып хэт хуэмейр?

Насып сэ сыхуейщ:  
Адыгэ дунейм сытету,  
Си хэкур си ляхэу,  
Си жьэгур си хьэкуу,  
Си напэр си нэк 1уу...

Насып сэ сыхуейщ:  
Адыгэ дунейм сытету,  
Пщэджыжьыр уэсэпсу,  
Си махуэр дыгэпсу,  
Си жэщыр вагъуэпсэу...

Насып сэ сыхуейщ:  
Адыгэ дунейм сытету,  
Си льэпкыыр хэкупсэу,  
Си быныр анэпсэу,  
Анэбзэри я псэу...

Насып сэ сыхуейщ:  
Адыгэ дунейм сытету,  
Адыгэ дунейм сехьжу...

Сыкытехьэжмэ дунейм зэгуэрым —  
Адыгэ сыхьжу аргуэру!

## ЛЪЭМБ

Уэс кьабзэ кьесам сэ  
Лъэмб льягъуэ хызошри,  
Лъэмакъ кыщ1э1ук1ым  
Къысф1ощ1 си1уэтэж.

Джэ макъыр 1ушашэу  
Тэмакъым къо1ук1ри,  
Жы щ1ы1эр хуэмышу,  
1у бахъэу мэтк1уж.

1ухуд сы1уплъащи,  
Си гъаш1э блэк1ар сэ  
Къысф1ощ1 жей пычыгъуэу —  
Дунейр сыф1эчэнжщ.

Зэхэпхрэ, си Тхьэшхуэ?  
Дуней уи 1энэшхуэм  
Тызольхьэ дыхьэшхыр —  
Гушы1эм дызошхыр!

## Щ1эдэ1ук1ыт

1

Щ1эдэ1ук1ыт:

Я1урылгыц адыгэбзэр жыг тхьэмпэхэм,  
Мэуэршэр адыгэбзэк1э псынэхэр,  
Мэбзэрабзэ гьэгьар адыгэбзэк1э,  
Адыгэбзэк1э бзухэм уэрэдыр кьыращ...

Я1урылгыц адыгэбзэр уэшх тк1уэпсхэм,  
Мэуэршэр адыгэбзэк1э вагьуэхэр,  
Псыкьельэр кьоп1энк1 адыгэбзэк1э,  
Адыгэбзэк1э жьыбгьэм макьамэр кьырещ...

Ахэр бзагуэ фымышц1.

2

Щ1эдэ1ук1ыт:

Адыгэбзэк1э шыблэр кьогьуагьуэри уэгум  
Адыгэбзэр ягьаджэ кьуршыжьхэм зэщыджу —  
Хэку ибэр льэпкь ибэм зэщыджэурэ йоджэ,  
Унагьуэ хьужыну и бынхэр хуреджэ!

## Сэмбыр 1уащхьэ

Сэмбыр 1уащхьэм  
Уд гуп щхьуэхьхэм  
Зы ц1э гуэрэ шра1уащ.

Жэщ вынд шэхум  
Жыг щиху кьуэпсыр  
Си щхьэгьубжэм кьеу1уащ.

Уд гуп кьафэм  
Пщашэ дахэ,  
Зыгуэр пэплъэу, кьахэжащ.

Уафэ льягэм  
Нап1эзып1эм  
Вагьуэ нэпсыр кьыщ1эжащ.

Я зэхэплъэр  
Яухауэ,  
Я деж удхэр мэльэтэж.

Пщашэр 1уащхьэм  
Кьытенауэ,  
Гу хьэхуахэр елбытэж.

Мазэ напэм  
Сопльэр гьуджэу,  
Сэ сыхьуащи жэщмыжей.

Си псэ к1уасэм  
Сык1эльыджэу,  
Сэмбыр 1уащхьэм сыдожей.

## Адыгэр зыхуэдэр

И макьыр жыг тхьэмпэщ адыгэм,  
И дамэр лъэгап1эщ адыгэм,  
И напэр дыгъап1эщ адыгэм,  
Гуэпагъэр и щхьэнтэщ адыгэм.

И жьауэр жыг хадэщ адыгэм,  
И псалъэр кьурш мывэщ адыгэм,  
И гуш1эр быдап1эщ адыгэм,  
Гурыш1эр и уанэщ адыгэм.

И нэпсыр кьум псынэщ адыгэм,  
И л1ыгъэр мылдыжэщ адыгэм,  
Бэшэчыгъэр и нат1эщ адыгэм,  
Ц1ыхугъэр и лъахъэщ адыгэм.

И хэкур и плъап1эщ адыгэм,  
Щ1ы хамэр и л1ап1эщ адыгэм,  
И хэкур и узщи адыгэм,  
И узыр и хушхъуэщ адыгэм!

## Пэплгэ

Сэрейм щ1эмышуэжу гуащэр  
Гьуэгум тоувэри маплгэ,  
Жыжьэр кьыпоплгэ гуащ1эу,  
Нэхэр ирещ1ыр нэщ1ым.

Гуащэм иужьу хьэжьыр,  
И бгьум мэт1ысри мэжьыр.  
Мылу гьэжа гузавэр  
Т1уми зэдагьэныщк1ур.

Дыгьэр кьухьэжмэ, гуащэр  
Хуэму щ1охьэж унэ нэщ1ым.  
Зэман лъэужьыншэм гьущ1эу,  
Бамп1ейм иресык1ыр гущ1эр.

Жэщ псом езэша гуащэр,  
Пщэджыжьым 1урехри мащ1эу,  
Пщ1ыхьэп1эу ельагьур зэжьэр...

Нэхулгэр хуэльгыфэу мэжьыр,  
Гьунапкъэм кьухьэж мазэр  
Мэкьугьри егьей хьэжьым.

## Шэ ф1ыщ1э

Нэхулгэ бзухэм уэрэд кыщырашк1э,  
Бзэрабзэу дыггэр кыкьуэк1т, гушэ, уей!

## **Конец ознакомительного фрагмента.**

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.